

သောင်းစေခိုး

ရွာဟေ့လူ တိုက်ပွဲ





မာအေးသူ၏ အမှာ

၁၉၉၂ ခုနှစ်၊ ဖေဖော်ဝါရီလဆန်းတွင် ကျွန်တော် ဗျူဟာမှူးအဖြစ် တာဝန်ပေးခံရသည် ။ ရက်ပိုင်းအတွင်း KNU ဗဟိုမာနေပလောကို သွားတိုက်ရသည် ။ သုံးလေးလ ကြာသွား၏။ ဟိုဘက်ဒီဘက် သေလိုက်

တဲ့ သူတွေ သောက်သောက်လဲပါပဲခင်ဗျာ။

ဧပြီလတွင် ဗိုလ်ချုပ်မှူးကြီးသန်းရွှေ ဦးစီးချုပ်ဖြစ်လာ၍ စစ်ပွဲကို တစ်ဖက်သတ်ရပ်နားသည် ။ မေတွင် တပ်တွေပြန်ရုတ်သည် ။ ထိုအခါကျမှ ဟင်းခနဲ သက်ပြင်းချကာ အနားရတော့သည် ။ သုံးလေးလ သွေးသံရဲရဲနှင့် တိုက်ခဲ့ရ၍ စိတ်ကတော့ တော်တော်နဲ့ မနားနိုင်၊ စစ်မြေပြင်ကို အမှတ်ရနေသည် ။ တိုက်ပွဲကလည်း တကယ့်ကြီးကြီးကျယ်ကျယ် Conventional တိုက်ပွဲကြီး။

ကရင်ပြည်နယ်မြောက်ဖျားတွင် KNU ဗဟို မာနေပလောအား အကြီးအကျယ် ထိုးစစ်ဆင်နေစဉ် တောင်ဖျားတွင် လည်း KNU တပ်မဟာ (၄) နှင့် ရတခမှ တပ်များ အသဲအသန် တိုက်နေကြ၏။ မာနေပလောထိုးစစ်အား ကစထမှူး ဒုဗိုလ်ချုပ်ကြီးမောင်လှမှ ကွပ်ကဲသည် ။ တပ်မဟာ (၄) မှ စခန်းသိမ်းတိုက်ပွဲကို ကွပ်ကဲသူမှာ ရတခခေါ် အရှေ့တောင်တိုင်းတိုင်းမှူး ဗိုလ်ချုပ်စိုးမြင့် ဖြစ်၏။

တိုက်ပွဲကြီးနှစ်ပွဲမှာ တစ်ပြိုင်နက်တည်း တိုက်ခဲ့ကြ၏။

KNU တပ်မဟာ (၄) မှ စခန်းကြီးမှာ ရွာဟေ့လူအမည်ရ စခန်းကြီးပင် ဖြစ်ပါ၏။ ယိုးဒယားနယ်စပ်မျဉ်းပေါ်မှာ ခွထိုင်ထားသည့်စခန်းကြီးဖြစ်၏။ ဗဟိုအတိုက်ခံနေရ၍ ရွာဟေ့လူစခန်းကြီးအား ဗဟိုမှ စစ်ကူမပေးနိုင်ခဲ့။ ရွာဟေ့လူတွင် KNU တို့ အသေအကျေခံတိုက်ကြပါသည် ။ သို့ရာတွင် မြန်မာ့တပ်မတော်မှ ကြည်းတပ်သာမက လေကြောင်းအကူများ ပါဝင်တိုက်ခိုက်ခဲ့ကြရာ ရွာဟေ့လူစခန်းကြီးမှာ အတိုက်ခံရပြီး တစ်လခွဲခန့်အကြာတွင် ကျဆုံးသွားတော့၏။

ကျွန်တော်သည် မာနေပလောကို တိုက်နေရ၍ ရွာဟေ့လူကို သတိမထားနိုင်ခဲ့။ အငြိမ်းစားဘဝတွင် စာတွေရေးမှ သူပြောလူပြောနှင့် ရွာ

ဟေ့လူကို သိလာခဲ့ရ၏။ KNU နဲ့ တိုက်ပွဲတွေ ရေးရင်း ရေးရင်း ရွာဟေ့လူကို ချန်ထားမရ၍ ရေးရန်ကြိုးစားရတော့၏။ သိအောင် ကွင်းဆင်းကြည့်ရ၏။ ရွာဟေ့လူ၏ တောတောင်သဘာဝတွေ သိပြီးသည့်နောက် တိုက်ပွဲဖြစ်စဉ်ကို မေးမြန်းရင်း ရှာဖွေရ၏။ တိုက်ပွဲတွင် ပါဝင်ခဲ့သူတွေနှင့် တွေ့ဆုံရ၏။ သွားရင်းလာရင်း မေးရင်းမြန်းရင်းဖြင့် ဤရွာဟေ့လူတိုက်ပွဲမှာ တစ်စတစ်စ ရုပ်လုံးပေါ်လာ၏။

ဒါတွေကို ဆက်စပ်ပြီး ဤစာအုပ်ကို ရေးသားလိုက်ပါသည် ။

ယခုစာအုပ်၌ တစ်ခုကောင်းသွားသည် မှာ သူ့ဘက်ကိုယ့်ဘက် နှစ်ဖက်ရေးသားထားသည် များ ပါရှိပါသည် ။ ဒီတိုက်ပွဲနှင့် ပတ်သက်ပြီး KNU ဘက်မှ ရောဘတ်ဘဇန့်က သူတို့ ၏ ခံစစ်ပြင်ဆင်မှုများကို ရေးခဲ့သည် ။ အတော်ပြည့်စုံပါသည် ။

မြန်မာ့တပ်မတော်က ဗိုလ်မှူးကြီးကိုကိုကျော် (စစ်နွေ) မှ ရွာဟေ့လူသိမ်းပြီးနောက် သူရင်ဆိုင်ခဲ့ရသည့် Thai Army နှင့် တွေ့ဆုံဆွေးနွေးဖြေရှင်းခဲ့ရသည့် ပြဿနာများကို ရေးသားခဲ့သည် ။ အလွန်ကောင်းပါသည် ။ အကြောင်းစုံ အကုန်နီးပါးသိရသည် ။

ဒါ့အပြင် ရွာဟေ့လူတိုက်ပွဲ စာတမ်းအားပြုစုခဲ့သူ ဗိုလ်မှူးကြီးသန့်ဇင်ဦး (စစ်ဦးစီးဗိုလ်မှူးကြီး) ကမ်းရိုးတန်းတိုင်းမှ ဤတိုက်ပွဲတွင် ကိုယ်တိုင်ကိုယ်ကျ ပါဝင်ခဲ့သူဖြစ်ပြီး သူ့စာတမ်းပါ အချက်အလက်များကို ကျွန်တော် ကိုးကားနိုင်ရန် ပေးအပ်ခဲ့ပါသည် ။

ထို့ကြောင့် သူ့ဘက်ကိုယ့်ဘက် တိုက်ပွဲဝင်ခဲ့သူများ ပါဝင်ရေးသားထားသည့် ဤ ရွာဟေ့လူ တိုက်ပွဲစာအုပ်မှာ အခြားစာအုပ်များ ထက် ပိုမိုထူးခြားလိမ့်မည်ဟု ထင်မြင်ယူဆမိကြောင်းပါ ခင်ဗျား။

ရွှင်လန်းချမ်းမြေ့ကြံပါစေ

သောင်းစေဦး
၁၃၊ ၄၊ ၂၈၁၇

ရွာဟေ့လူ နိဒါန်း

အငြိမ်းစားယူပြီးသည့်နောက် ကျွန်တော် စာတွေ တရစပ်ရေးခဲ့သည် ။ အထူးသဖြင့် စစ်ကြိုက်စာပေဖြစ်သည့် တိုက်ပွဲများ အကြောင်း။

အုပ်ပေါင်း ၉၀ ကျော်ရေးပြီးပြီ။ မသေမီ အနည်းဆုံး ၁၀၀ ပြည့်အောင် ရေးခဲ့မည်ဟု ဆုံးဖြတ် ထားသည် ။ ဒီနှစ်ကုန် ရှေ့နှစ်မှာ ဆို ၁၀၀ ပြည့်မည်ထင်၏။

တိုက်ပွဲများ အကြောင်း ကျွန်တော်ရေးခဲ့ရာ ရင်ဆိုင်ခဲ့သည့် ရန်သူမှာ အဓိက ၂ မျိုး ၂ စား ဖြစ်သည် ။ အခုတော့ သုံးမျိုး လေးမျိုးဟု ပြောရမည်ထင်ပါ၏။

ပထမ ၂ မျိုး ၂ စားမှာ ဗကပ နှင့် KNU။

ကျွန်တော့်စစ်သက် အနှစ် ၃၀ တွင် လည်း ဗကပနှင့် ၁၅ နှစ်ခန့်၊ KNU နှင့် ၁၅ နှစ်ခန့် ရင်ဆိုင်ခဲ့ရပါသည် ။ ဒါ့ကြောင့် သူတို့ အကြောင်း အဓိကထားရေးခဲ့သည် ။

စာအုပ်တွေရေးတော့ ဗကပနှင့်တိုက်သည့်တိုက်ပွဲက ပိုများ သည် ။ KNU နဲ့ က ၁၀ အုပ် မပြည့်သေးပါ။

အင်းစိန်

KNU ဗဟိုမာနေပလော

မဲသဝေါ

ဝမ်ခသစ်/ မြဝတီ

မင်းသမီး

ရတခ

အားလုံး ၆ အုပ် ၇ အုပ်သာ ရှိပါသည်။ ။

မနှစ်က ကိုယ်တိုင်တိုက်ကိုယ်တိုင်ရေး တတိယတွဲတွင် ပါဝင်သည့် ဗိုလ်မှူးကြီးကိုကျော်၏ "နှလုံးသားထဲက ရွာဟေ့လူ" ကို ဖတ်မိတော့ ရွာဟေ့လူကိုရေးရန် စိတ်အားထက်သန်မိသည်။ KNU နဲ့ ရေးစရာတွေ က တဖြည်းဖြည်းရှားနေပြီလေ။ ဒီတိုက်ပွဲက ထင်ထင်ရှားရှား တိုက်ပွဲကြီး။ ချန်ထားလို့ မဖြစ်။ ရေးမှ ရမည်။

မတ်လဆန်းက ရွာဟေ့လူရေးရန် စဉ်းစားပြီး အထောက်အထား တွေ ရှာသည်။ ။

ဟိုကဒီက နည်းနည်းစီတော့ရ၏။ တိုက်ပွဲစဉ်ကြီးတစ်ခုလုံး ရဖို့ က တော့မလွယ်။ တိုက်ပွဲဝင်တပ်တွေ သွားမေးမှ ရမည်။ ထို့ကြောင့် မြန်မာ နိုင်ငံတောင်ပိုင်းကို ဆင်းရန်စဉ်းစားရတော့၏။ ဘိတ်၊ ကော့သောင်း စသည် တို့ ကို မရောက်ဘူးသေးပါ။ ရွာဟေ့လူဒေသသည် မြန်မာထိုင်းနယ်စပ် ဘုတ်ပြင်းမြို့၏ အရှေ့ဘက် မိုင် ၃၀ အကွာခန့်တွင် ရှိသည်။ တနင်္သာရီတိုင်းအတွင်းမှာ ပါ။ KNU ရွာဟေ့လူစခန်းကြီးသည် ဘုတ်ပြင်းနှင့် ကော့သောင်းခရိုင်အတွင်း ထိုင်း-မြန်မာ နယ်စပ်မျဉ်းအလယ်တည့်တည့်တွင် တည်ဆောက်ထားသည့် စခန်းကြီးဖြစ်ပါသည်။ ။

ရွာဟေ့လူကို သွားမည်ပြောတော့ ဇနီးသည် က -

"မိုးမကျခင်သွား။ အဲဒီဘက်က မိုးသိပ်များ တယ်" ဟု ပြောတော့၏။

မိန်းမစကား နားထောင်ငြားက သံငြားကျောက်စောင်း
ကျိုသော်ပြောင်းသတဲ့ ။

ဒါနဲ့ ၂၀၁၇ ခုနှစ် မတ်လ။ ဒီနှစ် မတ်လပေါ့ဗျာ။ ၂၅ ရက်နေ့မှာ အိမ်
ကကားနဲ့ သားတော်မောင် လက်စွဲတော်ကြီး ကိုကျော်သောင်းဝေနဲ့ အ
တူထွက်ခဲ့ကြ၏။ ပဲခူးတွင် အငြိမ်းစား ကညန ညွှန်ကြားရေးမှူး
ဗိုလ်ကြီးထွန်းအောင်ကျော်ကို ဝင်ခေါ်ခဲ့ကြသည် ။ သူက တနင်္သာရီတိုင်း
ကို နှံ့စပ်အောင်မရောက်ဖူး၍ လိုက်ချင်သတဲ့ ။ သနက (၁)တွင် တစ်တ
ပ်တည်းနေခဲ့သူ ဖြစ်၏။ ရင်းနှီးခဲ့ကြတာကြာပြီ။ ၁၉၈၁ ခုနှစ်ကတည်း
ကဆိုတော့ အနှစ်သုံးလေးဆယ်ရှိပြီ။ ဗိုလ်ကြီး ထွန်းအောင်ကျော်က ဇ
နီးသည် မစု ဆုံးသွား၍ တစ်ကိုယ်တည်းဖော်မဲ့ တစ်ကိုယ်လွမ်းစိတ်ပို
နေသည် ။ ထို့ကြောင့် စိတ်ပြေလက်ပျောက် ဝင်ခေါ်ခဲ့ခြင်း ဖြစ်၏။ ပဲခူး
မှ ဘားအံ ဝင်သည် ။ စာအုပ်ချသည် ။ ကိုဇော်ဇော်ရဲ့ ဦးဆောက်ပန်းစာ
ပေမှာ ။

နေ့လယ် ၂ နာရီ ဘားအံမှ ဆက်ထွက်သည် ။ မော်လမြိုင်မြို့ ကျော်
ကျော်စာပေသို့ ဝင်သည် ။ ကျော်ကျော်စာပေမှ သမီးချောတွေက စာပေ
ပွဲတော်သွားနေသတဲ့ ။ ဆိုင်မှာ မရှိ။ သို့ရာတွင် စာအုပ်တွေ ချခဲ့သည် ။
ရစရာ ပိုက်ဆံတွေရခဲ့သည် ။

ညနေ လေးနာရီတွင် မော်လမြိုင်က ထွက်ခဲ့၏။ သံဖြူဇရပ်၊ ရေး စ
သည့်မြို့များကိုဖြတ်၍ ည ဆယ်နာရီကျော်ကျော်တွင် ထားဝယ် ရောက်
သည် ။

ထားဝယ်တွင် ကညနမှ ဗိုလ်ကြီးထွန်းအောင်ကျော် တပည့်များက
ဆီးကြိုဧည့်ခံနေရာချထားပေးပါသည် ။

နောက်နေ့၌ ထားဝယ် အောင်စာပေတွင် ပါလာသည့် စာအုပ်များ

ဆက်ချသည် ။ ငွေရသည် ။ မနက်ကိုးနာရီ ထားဝယ်ကထွက်သည် ။

သရက်ချောင်း၊ ပလောက်၊ ပုလောမြို့များကိုဖြတ်ကျော်ပြီး ညနေတွင် မြိတ်(ဘိတ်) သို့ ရောက်ပါ၏။ မော်လမြိုင်မှ ဘိတ်အထိ Asia Highway ဖြစ်၍ 2 Lane ကတ္တရာလမ်းမို့ လမ်းကောင်းပါသည် ။

ဘိတ်တွင် Grand Jade Hotel တွင် တည်းသည် ။ ဗိုလ်ကြီးထွန်းအောင်ကျော်၏ ကညနတပည့်များ အစီအမံပါပဲ။

ထိုနေ့ညနေက မြိတ်(ဘိတ်)ကမ်းနားတွင် ဇီဝစိုးငှက်သိုက်အိမ် ကြည့်နေစဉ် တိုင်းမှူး ဗိုလ်ချုပ်လင်းအောင်နှင့်တွေ့ရာ သွားရောက်မိတ်ဆက်စကားပြော၍ အကူအညီတောင်းခဲ့၏။ တိုင်းစစ်ဦးစီးဗိုလ်မှူးကြီး သန့်ဇင်ဦးမှ ရွာဟေ့လူတိုက်ပွဲစာတမ်း သူ့မှာ ပြုစုပြီး အသင့်ရှိသည် ပေးပါမည်ဟု ပြောကြားရာ အထူးဝမ်းသာရ၏။ အလွန် အဆင်ပြေသွားပါသည် ။

ကျေးဇူးစကားဆိုပြီး ရွာဟေ့လူ စခန်းကိုသွားချင်ပါကြောင်း ကူညီပါရန် ပြောရတော့၏။

"လမ်းတွေ မကောင်းဘူး အဘ။ ကားနဲ့ မရလောက်ဘူး ထင်တယ်" ဟု ဆိုကြ၏။

မရလည်း ရသလောက် သွားကြည့်မှာ ပေါ့လေ။

မတ် ၂၇ ရက်နေ့ မနက် ၀၉၀၀ တွင် မြိတ် (ဘိတ်) က ထွက်သည် ။ လမ်းအကွေ့ကောက်နည်းနည်းများ ၏။ အတက်အဆင်း နည်းနည်းများ ၏။ ဘေးဘယ်ညာတွင် ဆီအုန်းခြံများ အများ အပြားတွေ့ရ၏။ ရန်ကုန်က လာလုပ်တဲ့ တောင်ဒဂုံဆီအုန်းခြံနှင့် အခြားအမည်မဖွင့်ထားသော ဆီအုန်းခြံများ ဖြစ်ကြ၏။ စူပါဝမ်းကုန်တိုက်ပိုင်ရှင် မစန်းရီရဲ့

ဆီအုန်းခြံတွေလည်း ရှိသည် ဟု ကြားပါသည်။ ဆီအုန်းခြံတွေကတော့ တစ်လမ်းလုံးပါပဲ။

ညနေတွင် ခမောက်ကြီးရောက်ရာ စကခ(၂၀) ဧည့်ရိပ်သာတွင် ဝင်တည်း ဖြစ်၏။ စကခ(၂၀) စကခမှူး ဗိုလ်ကြီး ရဲရင့်ဝင်းနှင့်က ပြီးခဲ့သည့် ဆောင်းတွင်းက ဘောဂလိကြီးတွင် တွေ့ဆုံသိကျွမ်းခဲ့ကြ၏။ သူက ကြိုရင်ဝင်ပါဟု invite လုပ်ရာ အတော်ပဲ ဖြစ်သွားပါသည်။ တစ်ည ဝင်တည်းဖြစ်သွား၏။ ရိပ်သာ ကောင်းပါသည်။ ။

မတ်လ ၂၈ ရက် မနက်စောစော ခမောက်ကြီးမှ ထွက်ပြီး ကော့သောင်းလေဆိပ်တွင် ယခင်ချိန်းဆိုထားသည့် ရန်ကုန်က မိတ်ဆွေများကို သွားစောင့်သည်။ ။ ၀၉၀၅ ချိန်တွင် ဧည့်သည် များ နှင့် တွေ့ဆုံ၍ ၁၀:၀၀ ချိန်တွင် ပင်လယ်သို့ထွက်ခဲ့၏။ လူ ၃၀ ခန့်ဆန့်သည့် စက်လှေက လေးဖြင့် ငါးနာရီခန့်မောင်းပြီးသော် ငခင်ညိုကြီးကျွန်း ရောက်သည်။ ။ Boulder Bay Eco Resort ၌ တည်းခိုကြသည်။ ။ အတော်ကောင်းသော very isolated island လေး ဖြစ်ပါသည်။ ။

တစ်ညတာတည်းခိုပြီး နောက်နေ့ပြန်ခဲ့ကြ၏။

ဒီအကြောင်းကို သပ်သပ်ရေးပါဦးမည်။

ဒီကျွန်းနဲ့ ဒီခရီးစဉ်အကြောင်းကရေးမယ်ဆိုရင် ရေးစရာတွေ အများကြီးပါ။

ကျွန်းက ညပြန်ရောက်တော့ -

ကော့သောင်း အခြေချဗျူဟာမှာ တည်းသည်။ ။

နောက်နေ့ မတ် ၃၀ တွင် ရနောင်းသို့ ထွက်ခဲ့၏။ စက်လှေစီးပြီး ထိုင်တို့ ၏ ငါးညှီနံ့သင်းသော ရနောင်းရောက်၏။ မြို့ကိုလှည့်ပတ်ပြီး ည

နေပြန်ခဲ့ပါသည်။ ။ ထိုင်းနယ်စပ်မြို့များ ဖြစ်သော မဲဆိုင်၊ မဲဆောက်၊ ဝင်းကတို့ အား အခေါက်ခေါက် အခါခါရောက်ဖူးပြီးဖြစ်၍ ရနောင်း ကား ကျွန်တော့်အတွက် မဆန်းလှပါ။

ညနေတွင် ကော့သောင်းနှင့် မျက်နှာချင်းဆိုင် သူဌေးကျွန်းသွားခဲ့သည်။ ။ သူဌေးကျွန်းဟော်တယ်က Gambling လုပ်နေကြသည့် Casino ဝိုင်းများကို မျက်ဝါးထင်ထင်မြင်ရ၏။ မြန်မာ မပါ ထိုင်းတွေချည်း သပ်သပ်ကစားနေကြသည်။ ။

မြန်မာနိုင်ငံအတွင်းက မိုင်းမ မိုင်းလားနှင့် လောက်ကိုင် ကစားဝိုင်း Casino များ နှင့် မလေးရှားက ဂင်တင်း ကစားဝိုင်း Casino မြို့တော်ကို ရောက်ဖူးပြီးဖြစ်၍ သူဌေးကျွန်း Casino လေးမှာ မပြောပလောက် ဟု ထင်ပါသည်။ ။ အတော်ပင် သေးလှသည် ဟု ဆိုရပါမည်။

မတ် ၃၁ ရက်တွင် တော့ ကော့သောင်းအခြေချ စစ်ဗျူဟာမှူး ဗိုလ်မှူးကြီး နိုင်တင်နွဲ့အား တွေ့ဆုံ နှုတ်ဆက်စကားပြောကာ တကယ့် ရည်မှန်းချက် ရွာဟေ့လူကို ထွက်ခဲ့ပါသည်။ ။ အပြန်တွင် ခမောက်ကြီး စကခ (၂၀) ဝင်၍ နှုတ်ဆက်ခဲ့ကြသေး၏။

"ရွာဟေ့လူက ကားသွားမရတော့ဘူး။ လမ်းတွေက တောလမ်းတွေ မြေသားလမ်းတွေ၊ မနေ့တစ်နေ့က မိုးတွေ သဲကြီးမဲကြီးရွာလေတွေတိုက်လို့ သစ်ပင်တွေ လမ်းပေါ်လဲနေတာကို မရှင်းရသေးဘူး။ အဘတို့ နမ်မတွန်ထိတော့ သွားရမှာ ပါ။ သွားကြည့်ပါ။ ကျွန်တော်တို့ လည်း On Ground အတိအကျ မပြောနိုင်ပါဘူး။"

ဟု ကော့သောင်းဗျူဟာမှ ဗျူဟာမှူးနှင့် တာဝန်ရှိသူ Staff တွေက ဆိုကြ၏။

ရသလောက်ပဲသွားကြည့်ပါမည်ဟု ပြောခဲ့သည်။ ။ စခန်းကို အကက ပေးရန်လည်း Request လုပ်ခဲ့သည်။ ။

နွေလယ်တွင် နမ့်မတွန်လမ်းခွဲ ၄၅ မိုင် စမ်းသီတာရောက်သည်။ ။ ညာကွေ့ကာ ဆီအုန်းခြံထဲဝင်ခဲ့၏။ လမ်းခွဲတွေများ ပြီး လမ်းမှားမည်စိုး၍ ဆိုင်ကယ် Guide ကို နှစ်သောင်းပေးငှားခဲ့၏။ ၂ နာရီခွဲခန့် တောလမ်းအတိုင်းမောင်းပြီး နမ့်မတွန်ရောက်၏။ ခလရ (၄၃၃)မှ ခွဲတစ်ခွဲ စခန်းထိုင်နေ၏။ ပူပြင်းသော လွင်တီးခေါင်တွင် စခန်းအား တွေ့ရသည်။ ။

စခန်းတာဝန်ခံ အရာရှိများက အံ့သြဝမ်းသာနှင့် ဆီးကြိုကြသည်။ ။ ရွာဟေ့လူကို သွားချင်ကြောင်းပြောတော့...

"ရွာဟေ့လူက ဝေးသေးတယ် အဘ။ ကားလည်း သွား မရတော့ဘူး။ ဆိုင်ကယ်နှင့်တောင် လေးငါးနာရီ သွားရတယ်" ဟု ဆိုကြ၏။

စိတ်ပျက်လက်ပျက်ဖြင့် နမ့်မတွန်စခန်းမှ အရာရှိ စစ်သည် များကို နှုတ်ဆက်ကာပြန်ခဲ့၏။ အပြန်တွင် မျက်စိနာ၊ ချောင်းတွေဆိုးဖြင့် ညနေအတော်မိုးချုပ်မှ ဘုတ်ပြင်းရောက်၏။

ဘုတ်ပြင်း ခလရ (၂၂၄) တွင် ညအိပ်သည်။ ။

တပ်ရင်းမှူး ဒုမှူးကြီး စိုင်းညီညီနှင့် တွေ့သည်။ ။ လိုလေသေးမရှိ ပြုစုပါသည်။ ။ ချောင်းဆိုးပျောက်ဆေးပါ ပေးလိုက်ပါသည်။ ။ နောက်နေ့ ဘုတ်ပြင်းမှ ထွက်ပြီး မြိတ်(ဘိတ်) တွင် ညအိပ်သည်။ ။ မှူးကြီး သန့်ဇင်ဦးထံမှ Disc ပြားလေး ရသည်။ ။ နောက်နေ့မနက် မြိတ်(ဘိတ်)က ထွက်သည်။ ။ ထားဝယ် မောင်းမကန် ခဏဝင်သည်။ ။ ညအိပ်လိုသော်လည်း H otel နေရာမရ၍ မော်လမြိုင် ဆက်မောင်းသည်။ ။ ညခုနစ်နာရီခွဲ ရောက်

သည် ။ ဗိုလ်ကြီး ထွန်းအောင်ကျော်၏ ကညနရိပ်သာကြီး၌ ညအိပ်တည်းခိုသည် ။ သူ့တပည့်များက ပြုစုကြသည် ။ လွန်ခဲ့သည့်နှစ် အနည်းငယ်က သူက မော်လမြိုင် ကညန ပြည်နယ်ဦးစီးမှူးဖြစ်ခဲ့၏။ သူ့တပည့်တွေက သူ့ကို ယခုထိ လေးစားသံယောဇဉ်ရှိနေဆဲ။ ဧပြီ ၃ ရက်နေ့တွင် တော့ မော်လမြိုင်မှ မနက် ၀၉၀၀ ထွက်ပြီး အိမ်ကို ညနေခြောက်နာရီ ပြန်ရောက်ပါသည် ။

ခရီးစဉ်တော့ပြီးပြီ။ မျက်စိနာနှင့် ချောင်းဆိုးပျောက်အောင် ရန်ကုန်မှာ အတော်ကုလိုက်ရ၏။ ဒါတွေ ပျောက်မှ စာရေးဖြစ်ပါတော့သည် ။

ရွာဟေ့လူ ခရီးစဉ်ကြီး ဤမှာ ပြီးဆုံးပါပြီ။

စာအုပ်အတွက် ရွာဟေ့လူ တိုက်ပွဲမှတ်တမ်းအား ကမ်းရိုးတန်းတိုင်းမှ စစ်ဦးစီးဗိုလ်မှူးကြီး ဗိုလ်မှူးကြီး သန့်ဇင်ဦးထံမှ မြိတ်(ဘိတ်)တွင် အပြန်အိပ်သည့်နေ့က ရသည် ။ Disc Card သွင်းထားသည် ။ အတော်ပြည့်စုံ ကောင်းမွန်လှပါ၏။ ဓာတ်ပုံ မြေပုံများ ပါပါရာ ၀၀၀၀ ဆာဆာရှိလှပါ၏။

ဘာမှ တောင် ထပ်ဖြည့်စရာမလိုပါ။

ယခု ရွာဟေ့လူ တိုက်ပွဲကြီးကိုရေးရာတွင် ဗိုလ်မှူးကြီး သန့်ဇင်ဦး၏ တိုက်ပွဲမှတ်တမ်းအား အဓိကပင်တိုင်ထား ကိုးကားပြီး ရေးသားလိုက်ခြင်းဖြစ်ကြောင်း ရိုးသားစွာ ဝန်ခံလိုက်ပါသည် ခင်ဗျား။

ရွှင်လန်းချမ်းမြေ့ကြံပါစေ
သောင်းဝေဦး
၁၃-၄-၂၀၁၇



ဘုတ်ပြင်၊ ဆောက်စာရေးသူ



တနင်္သာရီမြို့၊ ဆောက်စာရေးသူ



ဘုရင့်နောင်ကျွန်း၊ မြောက်ဧရာဝတီ



ကျောက်ဆောင်း၊ မြောက်ဧရာဝတီနှင့် သာ၊ ကိုကျော်ဆောင်းခေ



သုတ်ပြင်းဆောက် စာရေးသူနှင့်
ဇေယျ(၂၂၄)တပ်ရင်းမှူး၊ ဒုတိယမှူးကြီး နိုင်ညီညီ



ဇေယျ(၂၂၄)တွင် စာရေးသူနှင့် ဣဗဟူလူ တိုက်ပွဲတွင်
ပါဝင်ခဲ့သူများ၊ တွေ့ဆုံနေပုံ



တနင်္သာရီတောင်ရပ်ရေကန် စာရေးသူ



စာရေးသူနှင့် ဂိုက်ကြီးထွန်းအောင်ကျော်
Boulder Bay Eco Resort တွင် အမှတ်တရ



Eco Resort , Boulder Bay



Eco Resort မှ ဆန်စင်္ကြံ



Boulder Bay Eco Resort မရက်စရာရသွ





ထိုင်းနိုင်ငံ ရခဲကင်းရောက်စာရေးသူ



ထားဝယ် ရောက်စာရေးသူနှင့်မိတ်ဆွေများ



မြတ်ကမ်းဖျား၊ ရောက်စာရေးသူ



ပင်လယ်မြင် ရောက်စာရေးသူနှင့်အဖွဲ့



ဧကရာဇ်ဆောင်၊ ဗိုလ်ချုပ်မှူးကြီးရုံး



ဧကရာဇ်ဆောင်၊ ဗိုလ်ချုပ်မှူးကြီးရုံး



သူဌေးကျွန်း ခရောက်စာရေးသူ



သူဌေးကျွန်း ခရောက် ဂိုဏ်းကြီးထွန်းအောင်ကျော်၊ စာရေးသူ၊
သား၊ ကိုကျော်သောင်းဝေ

ရွာဟေ့လူတိုက်ပွဲ ပထဝီဝင်အချက်အလက်များ

ရွာဟေ့လူဆိုတာ ဘယ်မှာ လဲ

ရွာဟေ့လူဆိုတာ မြန်မာနိုင်ငံတောင်ပိုင်း တနင်္သာရီတိုင်းအတွင်းရှိ ဘုတ်ပြင်းမြို့နယ် ကော့သောင်း ခရိုင်အတွင်း မြန်မာနိုင်ငံနှင့် ယိုးဒယားနိုင်ငံ နယ်စပ်မျဉ်းအပေါ်တည့်တည့် ခန့်မှန်းမြေပုံညွှန်း ယူကေ ၀၃

၉၆၅၅ မှာ အခိုင်အမာခြေကုတ်စခန်း တည်ဆောက်ထားသော KNU စခန်းကြီးဖြစ်ပါသည်။ ။

ရွာဟေ့လူစခန်းအား KNU တို့ မှ ၁၉၈၆ ခုနှစ်မှ စတင်ပြီး တည်ဆောက်ခဲ့သည်။ ။ ခန့်မှန်းမြေပုံညွှန်း ယူကေ ၀၃၉၆၅၅ တွင် ပင်မခံစစ်တည်ဆောက်ထားပြီး KNU ဗဟိုမှ အထူးတပ်များ KNU တပ်မဟာ (၄) မှ တပ်ရင်း ၁၂၊ မွတ်ဆလင်လွတ်မြောက်ရေးတပ်၊ ABSDF ရင်း ၂၀၂ စုစုပေါင်း အင်အား ၂၀၀ ကျော် ၃၀၀ ခန့် အခြေပြုထားသည့် စခန်းကြီးဖြစ်ပါသည်။ ။

ရွာဟေ့လူဆိုသည် မှာ စကောကရင်ဘာသာစကားဖြင့် ခေါ်သောနာမည်ဖြစ်ပါသည်။ ။ ဘုရင်းသခင် ပေးသောကုန်းဟု အဓိပ္ပာယ်ရပါသည်။ ။

ရွာ = ဘုရင်းသခင်

ဟေ့လူ = ပေးသည့်ကုန်း

ဟေ့ ဆိုတာပေးတာ။ လူဆိုတာ ကုန်း

ရွာဟေ့လူစခန်းသည် ထိုင်းနိုင်ငံ ချန်ဖုန်းမြို့နှင့် သိပ်မဝေးလှပါ။ KNU တို့ ၏ သစ်ခိုးထုတ်ရာစခန်းကြီးလည်း ဖြစ်ပါသည်။ ။

မြေပြင် အခြေအနေ

ရွာဟေ့လူတွင် ကုန်း ၄ ကုန်း ရှိပါသည်။ ။

စိုးမိုးကုန်း

ပင်မကုန်း

ABSDF ကုန်း

မူဆလင်ကုန်းတို့ ဖြစ်၏။

စိုးမိုးကုန်း၏ အရှေ့ဘက် ကိုက် ၁၀၀၀ ခန့်တွင် မြန်မာ-ထိုင်း နယ်ခြားကြောနှင့် အမြင့်ပေ ၁၅၀၀ ခန့်ရှိ တောင်ကုန်းရှိပါသည်။ ။

စိုးမိုးကုန်းနှင့် နယ်ခြားကြောကြားတွင် လျှိုခြားထားပြီး စိုးမိုးကုန်းမှ ထိုင်းနိုင်ငံဘက်သို့ တောင်ကြောတစ်ခု တန်းနေပါသည်။ ။ ထိုတောင်ကြောမှ ထိုင်းနိုင်ငံသို့သွား၍ ရပါသည်။ ။ လမ်းရှိ၏။

တောင်ဘက်တွင် ထိုင်းနိုင်ငံမှ ရွာဟောလူသို့လာသည့် ကားလမ်းကြီး ရှိ၏။ ကားလမ်းသည် ပင်မကုန်း၏ တောင်ဘက်အခြေနှင့် ခရောင်းလမ်းတောင်ကုန်းကြားမှ ပတ်၍ ABSDF ကုန်းသို့ ဆက်သွား ထားရှိပါသည်။ ။

ပင်မကုန်းနှင့် နယ်စပ်ကားလမ်းကြားတွင် တောင်မြောက်သွယ်တန်းနေသော မတ်စောက်သည့် တောင်ကုန်း၊ တောင်စွယ်များ ရှိပါသည်။ ။ ၎င်း၏ အရှေ့နှင့် အနောက်ဘက်တွင် နက် ရှိုင်းသော လျှိုနှင့် ကမ်းပါးများ ရှိပြီး သဘာဝအတားအဆီးတစ်ခု ဖြစ် နေပါသည်။ ။

အနောက်တောင်ဘက်တွင် ABSDF ကုန်းရှိပါသည်။ ။

ထိုင်းမြန်မာနယ်ခြားကြော ရှိပါသည်။ ။

အနောက်ဘက်တွင် တောင်မြောက်သွယ်တန်းနေသည့် ပေ ၁၀၀၀ ကျော်မြင့်သော တောင်ကြောရှိပြီး လျှိုခြားနေပါသည်။ ။ အရှေ့မြောက် ဘက်တွင် စိုးမိုးကုန်းသို့ ဆက်သွယ်ထားသော မတ်စောက်သည့် တောင် ကြောရှိပါသည်။ ။

တကယ်တော့-

ရော့ဟေ့ လူ့မာ့ လျှို့နှင့် တောင်ကြောများ ဝန်းရံနေသည့် စခန်းတစ်ခုဖြစ်ပါသည်။ ။ တောင်ကုန်းများမှာ အမြင့်ဆုံး ပေ ၁၅၀၀ ကျော် ဖြစ်ပါသည်။ ။

ဤနေရာတွင် တစ်ခုရှင်းပြလိုပါသည်။ ။ ရွာဟေ့လူစခန်းအား ပွိုင့် ၄၉၁ ဟု KNU နှင့် ထိုင်းတွေက ခေါ်ကြ၏။ ပွိုင့် ၄၉၁ မှာ ၄၉၁ မီတာအမြင့်ကို ဆိုလိုပါသည်။ ။ ထိုင်းမြေပုံတွေက စစ်သုံးကို မီတာဖြင့် ဖော်ပြပါသည်။ ။ မြန်မာသုံး အင်္ဂလိပ်မြေပုံတွေက ပေဖြင့်ဖော်ပြပါသည်။ ။ ပွိုင့် ၄၉၁ မီတာ တောင်ကုန်းအမြင့်ပေမှာ ၁၅၀၀ ကျော်ကျော်ရှိပါသည်။ ။

အမြင့်ပေ ၁၅၀၀ ကျော်ကျော်ရှိသော ရွာဟေ့လူတောင်ကုန်းဟု ဆိုရပါမည်။ ၁ မီတာသည် ၃ ပေသာသာ ရှိပါသည်။ ။ (၄၉၁ မီတာ၏ အတိအကျအမြင့်မှာ ၁၅၄၂ ပေ)

သဘာဝပေါက်ပင်များ

ရွာဟေ့လူပတ်ဝန်းကျင်တွင် အမြဲစိမ်းသစ်တောကြီး ဖုံးလွှမ်းနေသည်။ ။ မိုးရွာသွန်းမှုများ သဖြင့် ကျွန်း၊ ပျဉ်းကတိုးကဲ့သို့ သစ်ကောင်းများ သိပ်မရှိပါ။ အင်၊ ကညင်၊ သင်္ကန်း၊ ပိတောက်၊ သစ်ပုတ်စသည့် အပူပိုင်းမိုးများ သည့်ဒေသများ တွင် ပေါက်တတ်သည့် အပင်ကြီးများ သာ များပါသည်။ ။ ထားဝယ်၏ တောင်ဘက်၌ ကျွန်း၊ ပျဉ်းကတိုးတို့ သိပ်မပေါက်ပါ။ အခြားပေါက်ရောက်ပင်များမှာ အမျိုးအမည်မသိ ဆူးပင်၊ ချုံပင်များ သာ ဖြစ်ကြပါသည်။ ။

စာရေးသူ ရွာဟေ့လူသွားသည့် လမ်းတစ်လျှောက် လေ့လာခဲ့မှုအရ

ထိုအတိုင်းသာ တွေ့ခဲ့ရပါသည်။ ။ တောကြီးများမှာ ထူထပ်သိပ်သည်း၍ တိုးမပေါက်ဟု ရှေးကသိသူများက ဆိုကြပါသည်။ ။

နောက်ပိုင်း သစ်များ အခိုးခံရခြင်း၊ ဆီအုန်းခြံများ အများကြီး အကျယ်ပြုလုပ်ခြင်းကြောင့် ယခုအခါတွင် တောကြီးပြုန်းသလောက် ရှိနေပြီဟု ဒေသခံများက ပြောကြပါသည်။ ။

ထိုဒေသ၌ ချောင်းငယ် မြောင်းငယ်လေးများ များစွာ ရှိပါသည်။ ။ ထင်ရှားသော ချောင်းများမှာ ခရုချောင်း၊ ပလာဘောချောင်း၊ ဖေါက်လာရီးချောင်းတို့ ဖြစ်ကြ၏။

လေညှာမြစ်နှင့် ရန်ချန်ချောင်းဖျားတွင် ရွာဟောလူရှိသည်။ ။ ထိုင်းနိုင်ငံဘက်တွင် မူချန်ဖုန်းချောင်းဖျားရှိသည်။ ။

အားလုံး ချုံနွယ်ပိတ်ပေါင်းများ ဝန်းရံလျက်ရှိ၏။

ရာသီဥတု

တနင်္သာရီတိုင်းမှာ မိုးများ သောဒေသ ဖြစ်၏။ တစ်နှစ် လက်မ ၂၀၀ ခန့် မိုးရွာသွန်းပါသည်။ ။ ပူအိုက် စွတ်စိုပါသည်။ ။ နွေတွင် ခြောက်သွေ့၏။ အပူဆုံးလမှာ ဧပြီဖြစ်ပြီး အအေးဆုံးလမှာ ဒီဇင်ဘာ ဖြစ်ပါသည်။ ။

သို့ရာတွင် ရွာဟောလူတိုက်ပွဲဖြစ်သည့် ဖေဖော်ဝါရီလမှာ ခြောက်သွေ့သည့် ပွင့်လင်းရာသီကာလ ဖြစ်ပါ၏။ ဆောင်းနှောင်းကာလဟု ဆိုလည်း ရပါသည်။ ။ မနက်ပိုင်းတွင် ၀၉၀၀ နာရီထိ မြူနှင်းများ အုံ့ဆိုင်းနေတတ်ပြီး မနက် ၁၀:၀၀ မှ နှင်းများကွဲပါသည်။ ။ ထို့ကြောင့် မြင်ကွင်းကန့်သတ်ချက်ရှိပါသည်။ ။

လမ်းပန်းဆက်သွယ်ရေး

ရွာဟေ့လူဒေသသို့ ယခုဖောက်ထားသည့် အာရှလမ်းမကြီးမှ သွားရန် လမ်းမရှိပါ။ ကားလမ်းမကြီး အရှေ့ဘက် ယခု ဆီအုန်းခြံများ ရှိသည့် နေရာ ယခင်တောချုံနွယ်ပိတ်ပေါင်းများကိုသာ တိုး၍ သွားရပါသည်။ ။

ယခုအခါ ဟန်ကပြု ရွာဟေ့လူ စစ်ဆင်ရေးလမ်းနှင့် ရွာဟေ့လူ နမ့်မတွန် နတလ လမ်းများကို နိုင်ငံတော်မှ ဖောက်လုပ်လျက်ရှိပါသည်။ ။

ထိုင်းနိုင်ငံဘက်ကမူ ရွာဟေ့လူစခန်းအထိ ကားလမ်းမကြီးရှိပါသည်။ ။

ရွာဟေ့လူသည် ထိုင်းနိုင်ငံချွန်ဖုန်းမြို့နှင့် အတော်နီးပါသည်။ ကီလိုမီတာ ၃၀/၄၀ ခန့်သာရှိမည် ထင်ပါသည်။ ။ ကားသွား၍ ရသည် ဟု ဆိုပါသည်။ ။

နေထိုင်သောလူမျိုးများ

ရွာဟေ့လူဒေသတွင် မြန်မာများ နေထိုင်ခြင်းမရှိပါ။ မွန်လူမျိုး အနည်းအကျဉ်းနှင့် ထိုင်းများ နေထိုင်ကြသည် ဟု သိရပါသည်။ ။

တပ်မတော်ကရွာဟေ့လူအား အဘယ့်ကြောင့်တိုက်ရသနည်း

မြန်မာ့တပ်မတော်က ရွာဟေ့လူစခန်းကြီးအား အောက်ပါအကြောင်းများကြောင့် တိုက်ခိုက်ခဲ့ပါသည်။ ။

(က) KNU ဗဟိုဗဟိုဗဟိုဗဟိုအားတိုက်နေသဖြင့် ဗဟိုသို့ တပ်မဟာ ၄ နှင့် ၆ တို့ မှ

စစ်ကူမပေးနိုင်ရန်။ ထိန်းချုပ်ခြင်း။

(ခ) မြန်မာနိုင်ငံတောင်ပိုင်း တနင်္သာရီတိုင်းတွင် ရွာဟော့လူသည် အကြီးဆုံးသော

သစ်ခိုးထုတ်သည့်စခန်းကြီးဖြစ်နေခြင်း။

(ဂ) မကြာသေးမီရက်များက အလင်းဝင်လာသည့် ABSDF ရင်း ၂၀၂ မှ ဒုတိယပန်းဝေ၏

ထွက်ဆိုချက်အရ ရွာဟော့လူစခန်းနှင့် ပတ်သက်သည့် သတင်းများ အတိအကျရရှိခြင်း စသည် တို့ ကြောင့် ဖြစ်၏။

အခန်း (၁)

တိုက်ပွဲမဖြစ်မီ ယေဘုယျအခြေအနေ

ရွာဟေ့လူတိုက်ပွဲမှာ ၁၉၉၂ ခုနှစ်၊ ဇန်နဝါရီလ တတိယပတ်တွင် စတင်ဖြစ်ပွားခဲ့ပါသည်။ ။ တိုက်ပွဲမဖြစ်မီ ယေဘုယျ အခြေအနေများမှာ အောက်ပါအတိုင်းဖြစ်ပါသည်။ ။

ရာသီ

ရာသီဥတုမှာ ဆောင်းနှောင်းရာသီဖြစ်ပါသည်။ ။

နွေဥတုကောင်းစွာ မပီပြင်သေးပါ။

ရွာဟေ့လူစခန်းကို ၁၉၈၆ ကတည်းက စတင်တည်ဆောက်လာခဲ့ရာ KNU များ ရွာဟေ့လူတွင် လေးငါးနှစ်ရှိနေပြီ။ အသားကျနေပြီ။ ရွာဟေ့လူ၌ ၁၉၈၈ ခုနှစ်က တောခိုလာသော ဘိတ် ထားဝယ်ခရိုင်မှ ABS DF ရင်း (၂၀၂) လည်း ရှိနေသည်။ ။

နောက်ဆုံးရ ရန်သူသတင်း

နောက်ဆုံးရရန်သူသတင်းမှာ အောက်ပါအတိုင်းဖြစ်သည်။ ။

ရွာဟောလူစခန်းတွင် ရောဘတ်ဇံ ဦးစီးသော ဗဟိုမှ အထူးတပ်ဖွဲ့များ ရင်းမှူးစိုးမိုး၊ ဒုရင်းမှူး ခဲမယ် ဦးစီးသော ရင်း (၁၂) တပ်ရင်းတစ်ရင်းလုံး KNU တပ်မဟာ (၄) မှ ဌာနချုပ်အဖွဲ့ဝင်များ ABS DF ရင်း (၂၀၂) မှ ရင်းမှူးကျော်ရင် ဦးစီးအင်အားစုများ စုစုပေါင်း အင်အား ၂၅၀ ကျော် ၃၀၀ ခန့် အခြေပြုနေထိုင်လျက်ရှိပါသည်။ ။

ထိုင်းနိုင်ငံနှင့် ညှိနှိုင်းကာ သစ်များ ခိုးထုတ်နေကြ၏။

မြိတ် ခလရ (၂၂၄) သို့ အလင်းဝင်ခဲ့သည့် ABSDF ရင်း ၂၀၂ မှ ဒုတိယကြိမ် ပန်းဝေ၏ ထွက်ဆိုချက်အရ ရွာဟောလူ၌ အောက်ပါအတိုင်း တပ်ဖွဲ့ထားသည် ဟု သိရပါသည်။ ။

(က) စိုးမိုးကုန်း UK ၀၄၆၆၁၇

လူအင်အား ၅၀ ခန့် ပျံ့၍ ၅ စက်သေနတ်ကြီး တစ်လက်၊

RPG ၄ လက်၊ စက်လတ်တစ်လက်၊

၆၀ မီလီမီတာ စိန်ပြောင်းတစ်လက်။

(ခ) လက်နက်ကြီးကုန်း UK ၀၄၃၆၆၇

အင်အား ၅၀ ခန့် RPG ၃ လက်၊ ၈၂ မီလီမီတာ စိန်ပြောင်းကြီး ၂ လက်၊

၆၀ မီလီမီတာ စိန်ပြောင်း ၂ လက်၊

စက်လတ် ၁ လက်။

(ဂ) ပင်မကုန်း UK ၀၃၉၆၆၅

အင်အား ၁၀၀ ခန့်၊ ၆၀ မီလီမီတာ တစ်လက်၊ ပွိုင့် ၅ စက်သေနတ်ကြီး ၁ လက်၊

RPG ၄ လက်နှင့် အမ် ၇၉ လောင်ချာများ ၊

ကျန်လက်နက်ငယ်မျိုးစုံ။

(ဃ) ABSDF ကုန်း (သို့မဟုတ်) ကာကင်းကုန်း

အင်အား ၅၀ ခန့် စက်လတ် ၁ လက်နှင့် ကျန် မောင်းပြန် လက်နက် ငယ်မျိုးစုံ

နောက်ဆုံးအခြေအနေများ

ရွာဟေ့လူရှိ ရန်သူသတင်းအား ABSDF အလင်းဝင် ဒုတပ်ကြပ်ပန်းဝေ၏ ထွက်ဆိုချက်အရ ခိုင်လုံစွာ သိရှိပြီးသည့် နောက်တွင် အရှေ့တောင်တိုင်းစစ်ဌာနချုပ်သည် ရွာဟေ့လူစခန်းကြီးအား တိုက်ခိုက်ရန် ပြင်ဆင်ခဲ့ပါသည် ။

အလားတူပင် ရွာဟေ့လူစခန်းရှိ KNU နှင့် ABSDF တို့ သည် လည်း ၎င်းတို့ စခန်း သတင်းပေါက်ကြားသွားပြီ ဖြစ်သဖြင့် တပ်မတော်မှ မကြာမီလာရောက်တိုက်ခိုက်နိုင်ဖွယ်ရှိသည် ဟု တွက်ဆကာ အောက်ပါများ ဆောင်ရွက်လျက်ရှိပါသည် ။

(က) သံဆူးကြိုးများ ထပ်မံကာရံခြင်း

(ခ) မိုင်းကွင်းများ ထပ်မံခင်းကျင်းခြင်း

(ဂ) မြေအောက်ဥမင်ဂလိုင်းများ တူးခြင်း

(ဃ) လေးပေအထိနက်သော ဆက်သွယ်ရေးမြောင်းများ ထပ်မံတူးခြင်း

(င) လက်နက်ကြီးဒဏ်ခံ ဘန်ကာကြီးများ ထပ်မံတည်ဆောက်ခြင်း

(စ) မိမိတပ်များ ဝင်လာနိုင်သည့် လမ်းကြောင်းများ တွင် လူနင်းမိုင်းများ ထောင်ခြင်း

(ဆ) ရွာဟေ့လူစခန်းကြီးပတ်ဝန်းကျင်တွင် လှုပ်ရှားကာ ကာကင်းအဖွဲ့များ ထုတ်ထားခြင်း

ထိုလှုပ်ရှားကာကင်းအဖွဲ့များမှာ -

(က) ကလစ်ချောင်းဖျားအဖွဲ့

ကလစ်ချောင်းဖျား UJ ၉၆၀၆၈၀

ခရုချောင်းဖျား UJ ၉၂၀၇၀၅

ပလာဘောချောင်းဖျား UJ ၈၇၃၇၄၀

ဖေါ်ကလာရှီးချောင်းဖျား UK ၀၄၂၈၆၀

တို့ တွင် ခေါင်းဆောင် စိစစ်ဆဲ အင်အား ၂၅ ယောက်ခန့် လှုပ်ရှားလျက်ရှိသည်။ ။

(ခ) ကိုးသဲလူအဖွဲ့

ကိုးသဲလူ UK ၁၃၀၈၀၀ တွင် လူအင်အား ၁၀ ယောက်ခန့်အား အိုင်ကွန်စက်ငယ်တစ်လုံး ကျန် လက်နက်ငယ်များ ကိုင်ဆောင်စေပြီး ကိုးသဲလူတွင် ယာယီစခန်းဆောက်ကာ ယာယီအခြေပြုထားရှိပါသည်။ ။ ကိုးသဲလူမှ ရွာဟောလူသို့ ကားနှင့်လာ၍ ရပါသည်။ ။

(ဂ) နန့်ကာဖယောင်းအဖွဲ့

ကိုးသဲလူကဲ့သို့ပင် လူအင်အား ၁၀ ယောက်ခန့် လက်နက်ငယ်များ ကိုင်ဆောင်ကာ I.com စက်ငယ်များ ဖြင့် နန့်ကာဖယောင်းစတိန်၊ ဘုံစွန်း၊ လေညှာ၊ ပြည်ကြီးမဏ္ဍိုင်တစ်ဝိုက်တွင် လှုပ်ရှားလျက်ရှိသည်။ ။

(ဃ) ထန်မဒင်းစခန်း

UJ ၉၈၉၇၅၀ တစ်ဝိုက်၌ KNU ကော်လာနှင့် လူ ၂၀ ခန့်သွားလာလှုပ်ရှားလျက်ရှိပြီး လက်နက်ငယ်များကိုင်ဆောင်ပြီး I.com စက် ပါရှိသည်။ ။ ထန်မဒင်း၊ စလုံတော သစ်ကွက်များ တွင် လှုပ်ရှားသွားလာနေကြပြီး ထန်မဒင်း၌ စခန်းဆောက်ထားသည်။ ။ ရွာဟောလူလူစခန်းကြီးနှင့် အနီးဆုံးစခန်းလည်း ဖြစ်၏။
